

शासकीय इमारतीच्या देखभाल दुरुस्ती कामांची  
अंमलबजावणी संगणकीय प्रणालीद्वारे करणेबाबत.

महाराष्ट्र शासन  
सार्वजनिक बांधकाम विभाग  
शासन परिपत्रक क्र.बीडीजी २०१५/प्र.क्र.१८९/इमा.३  
मंत्रालय, मुंबई- ४०००३२.  
दिनांक: १ जानेवारी, २०१६

संदर्भ: १) शासन निर्णय क्रमांक : बीडीजी-२०१५/ प्र.क्र.२५९/ इमारती-३, दि-३०.११.२०१५.  
२) शासन निर्णय क्रमांक : बीडीजी-२०१५/ प्र.क्र.१८९/ इमारती-३, दि-३०.११.२०१५.

शासकीय इमारतीची देखभाल दुरुस्तीची कामे जसे की, किरकोळ दुरुस्ती, विशेष दुरुस्ती, विविक्षित दुरुस्ती इत्यादी वेगवेगळ्या प्रकारे करण्यासाठी आवश्यक मार्गदर्शक सूचना उपरोक्त संदर्भित शासन क्रमांक - १ या निर्णयाद्वारे निर्गमित करण्यात आलेल्या आहेत. या शासन निर्णयात मुद्दा क्र.५ मध्ये इमारतीच्या देखभाल दुरुस्तीच्या कामांचे कार्यक्रम संगणक प्रणालीद्वारे सक्षम प्राधिकरणांकडे सादर करण्यात यावेत व त्यास जॉबनिहाय मंजूरी संगणक प्रणालीद्वारे देण्यात यावी असे प्रस्तावित करण्यात आलेले आहे. यास अनुसरून आवश्यक संगणक प्रणाली कार्यकारी अभियंता, सा.बां.विभाग, नाशिक व अधीक्षक अभियंता, दक्षता व गुण नियंत्रण मंडळ, पुणे यांचेमार्फत विकसित करण्यात यावी व सदर प्रणाली अंतिम करणेपूर्वी त्यास शासन मान्यता घेण्यात यावी.

या संकेत स्थळाचा वापर दैनंदिन कामकाजामध्ये करण्यासाठी मुख्य अभियंता, सा.बां.प्रा.वि., नाशिक व IATCC पुणे यांचे संयुक्त विद्यमाने क्षेत्रीय अधिका-यांसाठी कार्यशाळेचे आयोजन करण्यात यावे. ही संगणक प्रणाली प्रथमतः सा.बां.विभाग (उत्तर) मुंबई, सा. बां. विभाग, पुणे, सा. बां. विभाग, नाशिक व सा. बां. विभाग, नागपूर या चार ठिकाणी प्रायोगिक तत्वावर तातडीने लागू करण्यात येईल व त्यांचा Feedback घेऊन आवश्यक बदल संगणक प्रणालीमध्ये करून दिनांक १ एप्रिल २०१६ पासून ही प्रणाली संपूर्ण राज्यभर सर्व विभागात लागू करण्यात येईल.

वरील संदर्भ क्र.२ अन्वये इमारतीच्या देखभाल दुरुस्तीच्या प्रमाणकांचा आढावा घेऊन नवीन प्रमाणके निश्चित करण्यासाठी समितीची स्थापना करण्यात आली आहे. या शासन निर्णयातील मुद्दा क्र.७ ला अनुसरून ही संगणक प्रणाली सर्वकष करण्यासाठी डेव्हलपर्स (developers) ची निवड करणे, सर्वकष संगणक प्रणाली विकसित करणे, त्यामध्ये बदल सुचविणे, संगणकीय प्रणाली विकसित करण्यासाठी खर्चाचे आदेश देणे इत्यादी बाबींचे अधिकार या समितीस राहतील.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आलेला असून त्याचा संकेतांक २०१६०१०११२१०१०३५१८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांचे आदेशानुसार व नावाने

(भा.दि.नेमाडे)

कार्यासन अधिकारी, महाराष्ट्र शासन

प्रत:-

- १) सर्व मुख्य अभियंता, सार्वजनिक बांधकाम प्रादेशिक विभाग.
- २) मुख्य वास्तुशास्त्रज्ञ, महाराष्ट्र राज्य, मुंबई.
- ३) सर्व अधीक्षक अभियंता, सार्वजनिक बांधकाम मंडळ.
- ४) सर्व कार्यकारी अभियंता, सार्वजनिक बांधकाम मंडळ.
- ५) सर्व मंत्रालयीन विभाग.
- ६) स्वीय सहाय्यक, अप्पर मुख्य सचिव(सा.बां.)/ सचिव (बांधकामे)/ सचिव (रस्ते), सा.बां.वि., मुंबई.
- ७) उप सचिव व आंतर वितीय सल्लागार, सार्वजनिक बांधकाम विभाग, मंत्रालय, मुंबई.
- ८) निवड नस्ती (इमारती-३)